


“आदेश”

श्री मौ० शहजाद, आरिफ, आसिफ व कस्बा चरथावल के वार्ड संख्या-14 (तगायन मुस्लिम) के निवासीगणों द्वारा वार्ड परिसीमन पर आपत्ति करते हुए उल्लिखित किया गया है कि वार्ड 14 को नये परिसीमन में इस तरह विभाजित किया गया है कि इस वार्ड का अस्तित्व ही समाप्त हो गया है तथा उक्त वार्ड को यथावत रखे जाने का अनुरोध किया गया है।

प्रस्तुत आपत्ति पर अधिशासी अधिकारी नगर पंचायत चरथावल एवं उप जिलाधिकारी सदर से परीक्षण आख्या प्राप्त की गयी। अधिशासी अधिकारी एवं उप जिलाधिकारी सदर द्वारा अपनी संयुक्त परीक्षण आख्या दिनांक 27.4.2017 में उल्लिखित किया गया कि वार्डों के परिसीमन का कार्य शासनादेश सं०-869/9-1-2017-02 निर्वाचन/2017 दिनांक 04 अप्रैल 2017 में कक्षों का निर्धारण वर्ष 2011 की जनगणना का आधार मानकर नगर की कुल जनसंख्या को नगर के कुल वार्ड से विभाजित कर जो औसत जनसंख्या आती है उसके 15 प्रतिशत कम और 15 प्रतिशत अधिक तक का निर्धारण करते हुये कक्ष बनाये जाये व नगर की भौगोलिक सीमा, पक्की सड़क को दृष्टिगत रख जाये एवं कक्ष के निर्धारण में एक ही परिवार के सभी सदस्यों को ही कक्ष में रखा जाये आदि दी गयी व्यवस्था के अनुसार ही परिसीमन का कार्य कराये जाने का उल्लेख करते हुए आपत्ति बलहीन व निराधार होने के कारण निरस्त किये जाने की संस्तुति की गयी है।

अतः अधिशासी अधिकारी नगर पंचायत चरथावल एवं उप जिलाधिकारी सदर की संयुक्त परीक्षण आख्या से सहमत होते हुए आपत्ति बलहीन एवं निराधार होने के कारण निरस्त की जाती है।

  
(जी०एस०प्रियदर्शी)  
जिलाधिकारी,  
मुजफ्फरनगर